

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3512

05-08-2021 - ൽ മറുപടിയ്ക്ക്

വാറ്റ് കുടിശ്ശിക നോട്ടീസുകൾ

ചോദ്യം		ഉത്തരം	
ശ്രീ. എ . പി . അനീൽ കുമാർ		Shri K N Balagopal (ധനകാര്യ വകുപ്പ് മന്ത്രി)	
<p>(എ)</p> <p>സംസ്ഥാനത്തെ വ്യാപാരികൾക്ക് 2013-14 വർഷത്തെ വാറ്റ് കുടിശ്ശികയുടെ പേരിൽ 2018-19 കാലയളവിൽ തെറ്റായ രീതിയിലുള്ള നോട്ടീസുകൾ അയച്ചത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇപ്രകാരം നോട്ടീസ് അയയ്ക്കാനിടയായ സാഹചര്യം എന്താണെന്ന് വ്യക്തമാക്കാമോ?</p>	<p>(എ)</p> <p>മുഖ്യവർദ്ധിത നികുതി നിയമപ്രകാരം വ്യാപാരികൾ റിട്ടേൺ സമർപ്പിക്കുന്നതോടുകൂടി സ്വയം നികുതി നിർണ്ണയം പൂർത്തീകരിക്കപ്പെടുന്നു. 2013-14 സാമ്പത്തിക വർഷം മുതൽ വ്യാപാരികൾ ഇപ്രകാരം സ്വയം നികുതിനിർണ്ണയം നടത്തി സമർപ്പിച്ച റിട്ടേണുകൾ സ്ക്രൂട്ടിനിക്ക് വിധേയമാക്കിയിട്ടുണ്ട്. KVATIS-ൽ വിവിധ മോഡ്യൂളുകളിൽ ലഭ്യമായ വിവരങ്ങൾ ക്രോഡീകരിച്ച് സ്ക്രൂട്ടിനി സുഗമമാക്കുന്നതിന്റെ ഭാഗമായി ജനറൽ സ്ക്രൂട്ടിനി മോഡ്യൂൾ വികസിപ്പിച്ചിരുന്നു. ഇതിൻ പ്രകാരം നൽകുന്ന നോട്ടീസുകളിൽ ഓരോ സാമ്പത്തിക വർഷങ്ങളിലും സ്വയം നികുതി നിർണ്ണയം നടത്തിയ റിട്ടേണുകൾ, ചെക്പോസ്റ്റ് വിവരങ്ങൾ, വ്യാപാരികൾ തമ്മിലുള്ള ക്രയവിക്രയങ്ങൾ, റയിൽവേ പോർട്ട് വഴി ചരക്കുകൾ കൊണ്ടുവന്ന വിവരങ്ങൾ എന്നിവയിലൂടെ ലഭ്യമാകുന്ന വിശദാംശങ്ങൾ സംയോജിപ്പിച്ച് ഓരോ മേഖലയിലുള്ള (വാങ്ങലുകളും വിൽപനകളും, അധികമായി എടുത്തിട്ടുള്ള ഇൻപുട്ട് ടാക്സ് ക്രുഡിറ്റ്, നികുതി ഇളവുകൾ/ഒഴിവുകൾ) വിവരങ്ങൾ സ്വയം നികുതി നിർണ്ണയം നടത്തിയ റിട്ടേണുമായി താരതമ്യപ്പെടുത്തി വ്യത്യാസം വരുന്ന സംഖ്യകൾ ഓരോ ശീർഷകത്തിലുമായി മോഡ്യൂൾ വഴി രൂപപ്പെടുത്തിയ നോട്ടീസിൽ കാണിക്കുകയുണ്ടായി. ഇത് ഉദ്യോഗസ്ഥർ സ്വയം വിശകലനം ചെയ്ത ശേഷമേ വ്യാപാരികൾക്ക് നൽകാവൂ എന്ന് നിർദ്ദേശങ്ങൾ നൽകിയിട്ടുണ്ട്. നോട്ടീസുകളിൽ പറയുന്ന കാര്യങ്ങൾ സംബന്ധിച്ച് വ്യാപാരികൾക്ക് മറുപടി നൽകുവാൻ ഹിയറിംഗിനുള്ള അവസരവും ലഭ്യമാക്കിയിട്ടുണ്ട്.</p>		

